

# اسلامی ادبیات میں خضر کا تصور

(ایک تحقیقی جائزہ)

ڈاکٹر غلام قادر لون

تصوف کے ساتھ ساتھ عام اسلامی ادبیات میں حضرت خضر کا مسئلہ ایک دلچسپ مسئلہ ہے۔ زیر نظر مضمون میں اس پر ایک تحقیقی جائزہ پیش خدمت ہے۔ حضرت خضر کے نام و نسب کے بارے میں علماء سے دس سے زائد اقوال منقول ہیں۔ بعض علماء کا قول ہے کہ آپ حضرت آدم کے چوتھے فرزند تھے۔ ابو حاتم بھستانی (المتوفی ۲۵۸ھ) کا بیان ہے کہ آپ کا نام خضرون بن قابیل بن آدم ہے۔ بعض دوسرے علماء کے نزدیک آپ حضرت ابراہیمؑ پر ایمان لانے والے ایک شخص کی اولاد ہیں، آپ نے حضرت ابراہیمؑ کے ساتھ مل کر بابل سے ہجرت کی تھی اور آپ کا نام بلیمان ملک بن فانع بن عامر بن شائع بن ارفخشذ بن سام بن نوح ہے۔ وہب بن منبہ (۳۴۱-۱۱۴ھ) سے منسوب ایک قول میں آپ کا نام ایلیمان

سہ ابن حجر عسقلانی۔ الاصابہ فی تمییز الصحابہ، تحقیق علی محمد الجاوی، القاہرہ ۱۳۸۳ھ / ۱۹۶۴ء: ۲-۲۸۴-۲۸۷  
ابن کثیر۔ البدایہ والنہایہ، مکتبۃ المعارف بیروت الطبعۃ الثانیہ ۱۹۶۴ء: ۱-۳۲۶۔ شیخ حسین ابن محمد بن احسن الدیار البکری۔ تاریخ الخمیس، مصر الطبعۃ الاولیٰ ۱۳۲۲ھ: ۱-۱۲۰  
سہ البدایہ والنہایہ: ۱-۳۲۶، ابن کثیر قصص الانبیاء، تحقیق الدكتور مصطفیٰ عبدالواحد الطبعۃ الثالثہ ۱۴۰۵ھ۔  
۱۹۸۵ء: ۲-۵۱۸۔

سہ ابو حاتم سہیل البھستانی۔ کتاب العمرین مرتبہ اکتاز گوٹڈ زیبر، بریل لیڈن ۱۸۹۹ء ص ۱، البدایہ والنہایہ: ۱-۳۲۶، تاریخ الخمیس: ۱-۱۳۱، تاریخ الخمیس اور بعض دوسری کتابوں میں بلیمائی یگ بلیمان بھی آیا ہے۔  
سہ ابو جعفر محمد بن جریر الطبری۔ تاریخ الطبری، دار المکتب العلمیہ بیروت لبنان الطبعۃ الثانیہ ۱۴۰۵ھ / ۱۹۸۵ء  
۱-۲۲۰۔ ابن اثیر الکامل فی التاریخ۔ دار الفکر بیروت ۱۳۹۸ھ / ۱۹۷۷ء: ۱-۱۶۰۔ البدایہ والنہایہ: ۱-۳۲۶  
یہ قول وہب بن منبہ کا ہے۔ امام نووی نے ملک ان کے علاوہ کلمان بھی دیا ہے۔ دیکھئے ابو زکریا جمعی الدین محمد بن شرف الدین

النووی۔ تہذیب الاسماء والنغات دار المکتب العلمیہ بیروت لبنان (بدون سن طباعت)

عائیل بن شامخین بن ارباب بن علقمان بن عیصون اسحاق بن ابراہیم بتایا گیا ہے۔ ایک اور قول میں آپ کا نام ارمیا بن حلقیا آیا ہے حلقیا آیا ہے حلقیا حضرت ہارون کی اولاد میں سے تھے۔ مرآۃ الاسرار کے مصنف کے بیان کے مطابق آپ کا نام خضر بن ملک بن عیمان بن طیمان بن سمعان بن سام بن نوح ہے۔ مولانا یعقوب چرنی (المتوفی ۱۳۶۳ھ) کے بقول آپ کا نام ملک بن بلیمان بن سمعان بن سام بن نوح ہے۔ علاوہ ازیں حضرت خضر کے نام و نسب کے بارے میں علماء سے دوسرے اقوال بھی منقول ہیں مگر ان میں سے اکثر اقوال پر جرح کی گئی ہے۔

اہل تورات اور کتب سابقہ کے مطابق حضرت خضر کا نام خضر بن ملک بن قانع بن مابور بن شاخ بن ارفخشذ بن سام بن نوح ہے۔ اہل کتاب ہی کے ایک دوسرے قول میں آپ کا نام خضر بن عمائل بن النضر بن العیص بن اسحاق بن ابراہیم نقل کیا گیا ہے۔ صحیح اور مشہور قول یہ ہے کہ آپ کا اصلی نام بلیمان ملک بن قانع بن شاخ بن عامر ارفخشذ بن سام بن نوح ہے۔ یہ قول وہب بن منبہ کا ہے جو کتب سابقہ کے ثقہ عالم تھے۔ اسی قول کو ابن قتیبہ الدینوری (۲۱۳ = ۲۲۷ھ) اور امام نووی (۴۳۱ = ۴۷۷ھ) نے اختیار کیا ہے۔ قدرے تغیر کے ساتھ تفسیر اور تاریخ کی کتابوں میں اس قول کو بکثرت نقل کیا گیا ہے۔

۱۔ شیخ کمال الدین الدمیری۔ حیاة الحيوان الكبرى مطبعة السادة مصر ۱۳۳۳ھ : ۴۸۳

۲۔ حیاة الحيوان الكبرى : ۴۸۳، البدایہ والنہایہ : ۳۲۹، ابن جریر عسقلانی۔ الزہر النضر فی حال الخضر تقدیم و تحقیق و

تخریج نصوص صلاح الدین مقبول احمد مجمع البحوث الاسلامیہ نوڈلی (انہند) الطبعة الاولى ۱۳۶۰ھ ص ۶۱

۳۔ عبد الرحمن حیتی۔ مرآة الاسرار عکسی مخطوطہ کتب خانہ مشبلی نعمانی دارالعلوم ندوۃ العلماء لکھنؤ : ۳۵

۴۔ مولانا یعقوب چرنی۔ رسالہ ابدالیہ تصحیح و تعلیق و پیش گفتار از محمد زبیر راجھا، مرکز تحقیقات فارسی ایران و پاکستان

اسلام آباد ۱۳۹۸ھ / ۱۹۷۸ء فصل ۱۰ ص ۳۰

۵۔ الاصابہ : ۲۸۶-۲۸۷، الزہر النضر فی حال الخضر ص ۵۸-۶۳

۶۔ ابوالحسن علی بن اکھین المسعودی۔ مروج الذهب و معادن الجواهر المطبعة الزہریہ المعریۃ الطبعة الاولى ۱۳۳۳ھ : ۲۰-۲۱

۷۔ حیاة الحيوان الكبرى : ۴۸۳، ایک قول میں ایلیا بھی منقول ہے۔ دیکھئے، البدایہ والنہایہ : ۳۲۹

۸۔ ابو محمد عبداللہ بن مسلم ابن قتیبہ الکتب الدینوری۔ کتاب العارف مرتبہ و مؤلفہ و مؤلفہ و مؤلفہ و مؤلفہ ص ۲۱

تہذیب الاسرار و اللغات : ۱۷۶

امام نووی کا بیان ہے کہ آپ کی کنیت ابوالعباس ہے اور اس پر سب کا اتفاق ہے۔ مورخین اور صوفیہ نے ان کی کنیت ہی بتائی ہے۔

اکثر مورخین کے نزدیک خضر آپ کا لقب ہے۔ صحیح بخاری میں رسول اللہ صلی اللہ علیہ وسلم کا ارشاد مروی ہے کہ آپ کا نام اس وجہ سے خضر پڑ گیا کہ آپ سوکھی زمین پر بیٹھ گئے تو وہ سرسبز ہو گئی۔ ایک دوسرے قول میں بتایا گیا ہے کہ آپ جہاں قیام کرتے ہیں وہاں سرسبز گھاس اگتی ہے یا وہاں کی خشک گھاس سرسبز ہو جاتی ہے، ایک اور قول میں خضر کی وجہ تسمیہ یہ ہے کہ آپ جہاں نماز پڑھتے ہیں وہاں کے ارد گرد کی زمین سبزہ زار بن جاتی ہے۔ ان میں پہلا قول صحیح ہے کیونکہ یہ ارشاد نبوی ہے اور علماء کی اکثریت نے اسی کو اختیار کیا ہے۔ حضرت موسیٰؑ نے آپ کو سبز بچھوے پر کپڑا اوڑھے ہوئے لیٹے ہوئے دیکھا تھا۔

حضرت خضر کے والدین میں سے ایک فارسی اور دوسرے رومی ہیں۔ حضرت سعید بن مسیب (متوفی ۳۰۰ھ) کا بیان ہے کہ حضرت خضر کی ماں رومی اور باپ فارسی ہیں۔ علماء کی اکثریت کا خیال ہے کہ آپ فارس سے تعلق رکھتے ہیں۔ ایک بیان کے مطابق آپ فارس میں شیراز سے دو فرسخ دور ایک مقام پر پیدا ہوئے ہیں۔

۱۔ تہذیب الاسما والصفات: ۱۷۶، ہی قول ابن قتیبة نے نقل کیا ہے۔ دیکھئے کتاب المعارف ص ۲۱۔

۲۔ الاصابہ: ۲۸۸، الزہرا نفی حال الخضر ص ۵۵۔

۳۔ البدایہ والنہایہ: ۱، ۳۲۷۔ تاریخ الخلفاء: ۱، ۱۲۱، حیاة الحيوان الکبریٰ: ۱، ۴۸۴، مرآة الاسرار: ۱، ۳۵۔

۴۔ تہذیب الاسما والصفات: ۱، ۱۷۶، البدایہ والنہایہ: ۱، ۳۲۷، حیاة الحيوان الکبریٰ: ۱، ۴۸۴۔

۵۔ امام بخاری۔ صحیح البخاری، دار احیاء التراث العربی، القاہرہ، ۱۳۷۸ھ/۱۹۵۸ء، کتاب الانبیاء، باب حدیث الخضر مع موسیٰ، الجزاء الرابع ص ۱۹۔

۶۔ البدایہ والنہایہ: ۱، ۳۲۷، تہذیب الاسما والصفات: ۱، ۱۷۶، حیاة الحيوان الکبریٰ: ۱، ۴۸۴، الاصابہ

۲: ۲۸۸، مرآة الاسرار: ۱، ۳۵۔

۷۔ البدایہ والنہایہ: ۱، ۳۲۷، قصص الانبیاء: ۲، ۵۲۲، الاصابہ: ۲، ۲۸۸۔

۸۔ الاصابہ: ۲، ۲۸۸، قصص الانبیاء: ۲، ۵۲۲، مرآة الاسرار: ۱، ۳۵۔

بعض علماء کی رائے ہے کہ حضرت خضر مشہور پیغمبر حضرت الیاس کے بھائی ہیں۔ ان کے باپ بادشاہ تھے۔ امور سلطنت سے دلچسپی پیدا کرنے کی غرض سے بادشاہ نے حضرت خضر کی دو شا دیاں کیں لیکن وہ گھر سے بھاگ گئے۔ ایک دوسرے بیان کے مطابق حضرت خضر کی پرورش بیابان میں ہوئی ہے۔ آپ قریبی بستی کے ایک شخص کے ریوڑ کی بکری کا دودھ پیتے تھے۔ ریوڑ کے مالک نے ان کی پرورش کی۔ جب جوان ہوئے تو ان کے باپ کو جو بادشاہ تھے صحف ابراہیم کی کتابت کے لیے کاتبوں کی ضرورت پڑی۔ حضرت خضر بھی گئے۔ کچھ وقت بعد بادشاہ نے انھیں پہچان لیا۔

تاریخی لحاظ سے حضرت خضر کے زمانہ کا تعین کرنا قدرے دشوار ہے۔ ایک قول میں کہا گیا ہے کہ حضرت خضر ایران کے بادشاہ افریدون اور ذوالقرنین کے ہم عصر رہے ہیں۔ حضرت خضر کے ساتھ اکثر ذوالقرنین یا اسکندر کا نام آتا ہے۔ چونکہ عام طور پر اسکندر ہی کو ذوالقرنین سمجھا جاتا ہے اس لیے حضرت خضر کے ساتھ اسکندر کا نام جوڑ دیا گیا حالانکہ مورخین کا بیان ہے کہ ذوالقرنین دو گزرے ہیں۔ ایک کو ذوالقرنین اکبر اور دوسرے کو ذوالقرنین اصغر کہتے ہیں۔ قرآن میں جس ذوالقرنین کا ذکر آیا ہے وہ ذوالقرنین اکبر تھے۔ جو حضرت ابراہیم علیہ السلام کے زمانہ میں تھے۔ حضرت ابراہیم نے چاہ سب کھودا تو اردن کی ایک جماعت نے زمین کا دعویٰ کیا۔ حضرت ابراہیم ذوالقرنین کے پاس مقدمہ لے گئے۔ بادشاہ نے ان کے حق میں فیصلہ دیا۔ چونکہ حضرت ابراہیم کے معاصر بادشاہ ایران کے حکمراں فریدون بن اثنیان ہی ہیں۔ تاریخ انجیس کے مطابق ذوالقرنین سام بن نوح کی اولاد میں سے تھے۔ ان سے

۱۔ البیاد والنہار ۱: ۳۳۰۔ قصص الانبیاء ۲: ۵۲۰

۲۔ حیاة الخیوان الکبریٰ ۱: ۴۸۴

۳۔ تاریخ الطبری ۱: ۲۲۰، الکامل فی التاریخ ۱: ۱۶۰، تاریخ انجیس ۱: ۱۲۱

۴۔ تاریخ الطبری ۱: ۲۲۰، الکامل فی التاریخ ۱: ۱۶۰، تاریخ انجیس ۱: ۱۲۱

۵۔ ابواسحاق احمد بن ابراہیم الشلبی۔ قصص الانبیاء المسی بالعراس، اسکندریہ ۱۳۸۶ھ ص ۲۴

۶۔ تاریخ الطبری ۱: ۲۲۰، الکامل فی التاریخ ۱: ۱۶۰

حضرت ابراہیم کی ملاقات ہوئی ہے۔ اسی ذوالقرنین نے یاجوج و ماجوج کے مقابلہ میں دیوار کھڑی کی اور اسکندریہ کا شہر بسایا۔ حضرت ابن عباس کے بقول اس کا نام عبد اللہ بن ضحاک تھا۔ تاریخ انجیس ہی میں سکندر یونانی (۳۵۶ - ۳۲۴ ق م) کا ذکر ذوالقرنین اصغر کی حیثیت سے کیا گیا ہے۔ اس لیے سکندر وہ ذوالقرنین نہیں ہیں جن کا ذکر قرآن میں آیا ہے۔ عام مورخین اور علماء کی رائے ہے کہ حضرت حضرت ذوالقرنین کے خالہ زاد بھائی ہیں۔ اور وہ ان کے وزیر اور فوج میں اگلے دستہ کے سردار تھے۔ یہیں سے آب حیات کی روایت جنم لیتی ہے جس نے حضرت خضر ہی کو نہیں پورے معاملہ کو بقائے دوام عطا کیا ہے۔ حضرت امام جعفر صادق سے مروی ایک روایت کے مطابق ذوالقرنین کو ایک فرشتہ زفائل سے ظلمات میں واقع آب حیات کے چشمے کے بارے میں پتہ چلا۔ اس نے علماء کو جمع کر کے ان سے ظلمات کے بارے میں استفسار کیا۔ ایک عالم نے بتایا کہ میں نے حضرت آدم کی وصیت میں پڑھا ہے کہ ظلمات سورج کے طلوع ہونے کی جگہ واقع ہے۔ ذوالقرنین فوج لے کر جگہ کی تلاش میں نکلا۔ بارہ سال سفر کرنے کے بعد وہ ایک تاریک مقام کے کنارے پہنچا۔ علماء اور فوج نے اسے آگے جانے سے منع کیا مگر اس نے فوج میں چھ ہزار آدمیوں کو منتخب کر کے آگے بڑھنے کا قصد کیا۔ حضرت خضر کو دو ہزار آدمیوں پر مشتمل مقدمہ کا سردار بنا کر آگے کیا۔ حضرت خضر ایک وادی تک پہنچ گئے۔ وادی کے بالائی حصے پر پہنچ کر انہوں نے اپنے ساتھیوں کو روکا اور تنہا خود آگے بڑھے۔ چلتے چلتے ایک چشمہ کے کنارے پہنچے جس کا پانی سفید اور شیریں تھا۔ انہوں نے پانی پیا اور وضو اور غسل کر کے چلے آئے؛ ذوالقرنین وہاں پہنچا تو اسے وہ چشمہ نہ ملا۔ بعض روایات کے مطابق ذوالقرنین کو آب حیات کے متعلق معلومات ایک کتاب یا حضرت آدم کے

۱۔ تاریخ انجیس ۱: ۱۱۵

۲۔ تاریخ انجیس ۱: ۱۱۵

۳۔ تاریخ انجیس ۱: ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱

۴۔ تاریخ انجیس ۱: ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱

۵۔ الاصابہ ۲: ۲۹۱-۲۹۳، البدایہ والنہایہ ۲: ۲-۱۰، قصص الانبیاء، المسی بالعرش من ص ۳۹۸-۴۰۰۔

وصیت نامہ سے معلوم ہوئی تھیں۔

چشمہ حیوان، آپ حیات اور حیات جاوداں کا تصور ادبیات مشرق و مغرب کا دھبپ موضوع رہا ہے، سریانی، کلدانی، یونانی، عبرانی، عربی، فارسی، اردو، لاطینی، انگریزی، فرانسیسی اور دوسری زبانوں میں کسی نہ کسی شکل میں آپ حیات کا تصور موجود ہے۔ اسلام سے پہلے اہل بابل یہودی اور یونانی خاص طور پر ایسی روایات سے واقف رہے ہیں جن میں آپ حیات یا آب بقا کا بیان ملتا ہے۔

بابل، مصر، یونان اور ایران کی قدیم تاریخ کے واقعات اکثر مشترک ہیں۔ اس لیے کسی قوم کی تاریخ بیان کرتے وقت دوسری قوموں کا ذکر ناگزیر ہوتا ہے۔ فارسی کے مشہور شاعر فردوسی (۳۲۰-۳۱۱ء) نے جب اہل ایران کی تاریخ ”شاہ نامہ“ میں نظم کی تو سکندر کی فتوحات کا بھی بالتفصیل ذکر کیا۔ سکندر کی تاریخ بیان کرتے ہوئے مصنف نے شاہ نامہ میں ”رقن سکندر بتاریکی بچستن آب حیات“ کے عنوان کے تحت سکندر کے ناکام و نامراد سفر ظلمات کی داستان بھی بیان کی ہے۔ ان کے بعد مشہور صوفی شاعر نظامی گنجوی (۵۳۳-۵۹۹ء) نے اسرائیلی، یونانی اور ایرانی روایات کو ملا کر یونان کے عظیم انسان فاتح کی منظوم تاریخ ”سکندر نامہ“ کے نام سے نظم کی۔ فردوسی کی طرح نظامی گنجوی نے بھی سکندر کو ذوالقرنین سمجھا ہے۔ چنانچہ انھوں نے سکندر نامہ میں سکندر کو ایک دین دار و حقانہم و فرست، عالم و فاضل اور حلیم و بردبار بادشاہ کے روپ میں پیش کیا ہے۔ سکندر نامہ بڑی میں انھوں نے ”رقن سکندر بتلاش آب حیات“ کے عنوان کے تحت سکندر کے سفر ظلمات کی داستان تفصیل سے بیان کی ہے۔ فردوسی اور نظامی دونوں نے بیان کیا ہے کہ سکندر نے حضرت خضر کو فوج کے مقدمہ کا سردار بنایا۔ حضرت خضر چشمہ حیوان پر پہنچے اور

۱۱۳:۱، قصص الانبیاء المسمی بالعراس ص ۱۰۰، ابو حاتم بختانی کا بیان ہے کہ حضرت خضر کو ابدی زندگی اس عمل کی وجہ سے ملی کہ انہوں نے طوفان نوح کے بعد حضرت آدم کی نعش دفن کی تھی۔ دیکھئے

کتاب المعرفین ص ۱، البدایہ والنہایہ ۱: ۳۲۶، قصص الانبیاء ۲: ۵۱۸ - ۵۱۹

۱۲: ۳، حکیم ابوالقاسم فردوسی طوسی، شاہ نامہ مطبع فتح الکریم، بمبئی ۱۲۰۶ء

۱۳: ۵۱۳ - ۵۲۸، نظامی گنجوی، سکندر نامہ بری مطبع منشی کلاب سنگھ (بدون سن طباعت) ص ۵۱۳ - ۵۲۸۔

انہوں نے پانی پی لیا جس سے ان کو حیات جاوداں ملی سکندر چشمہ تک نہ پہنچا اور آبِ حیات سے محروم رہا۔

شاہ نامہ یا سکندر نامہ میں آبِ حیات کا بیان محض فردوسی یا نظامی کی خیالی آفرینی نہیں ہے بلکہ یونانی زبان کے ایک گم نام مصنف نے سکندر کی داستان مقدّم میں بھی ہے جس میں کہا گیا ہے کہ سکندر ابدی زندگی پانے کے لیے آبِ حیات کی تلاش میں نکلا اس کے ساتھ اس کا باورچی *Andreas* بھی تھا۔ باورچی دوران سفر ایک چشمہ پر پہنچ گیا اور کھانا بنانے لگا۔ اس نے اپنے ساتھ نمک دی ہوئی ایک خشک مچھلی بھی لی تھی وہ مچھلی کو پانی سے صاف کرنے لگا تو وہ زندہ ہو گئی۔ باورچی نے اس چشمہ سے پانی پی لیا تو اس نے بھی ہمیشہ کے لیے زندگی پانی سکندر نے چشمہ کو بہت تلاش کیا مگر اسے چشمہ نہ ملا۔ جب اسے معلوم ہوا کہ باورچی نے اس چشمے کا پانی پی لیا ہے تو اس کے دل میں حسد پیدا ہوا۔ اس نے باورچی کو قتل کرنے کا ارادہ کیا مگر وہ اس کے قتل پر قادر نہ ہو سکا۔ آخر میں اس نے باورچی کی گردن میں پتھر باندھ کر دریا میں پھینک دیا جہاں اس نے سمندر دلیو *Sea Demon* کی صورت اختیار کی۔ نظامی نے لکھا ہے کہ ”رومیان کہن“ کی اس داستان میں حضرت خضر کے ساتھ حضرت الیاس کا نام بھی آیا ہے اور انہوں نے بھی حضرت خضر کے ساتھ پانی پی کر ابدی زندگی پانی ہے۔ سکندر نامہ میں ”رومیان کہن“ کی ترکیب سے یونانیوں کے اسی قصہ کی طرف اشارہ کیا گیا ہے۔

حیات جاوداں کا تصور اہل بابل کے یہاں بھی موجود رہا ہے۔ کھدائی کے دوران برآمد ہونے والے کتبات سے طوفانِ نوح کے بارے میں جو نئی معلومات سامنے آئی ہیں ان میں بارہ الواح پر مشتمل ایک لمبی داستان بھی ہے جس کا سروراک کا بادشاہ *Gilgames* ہے ان قدیم کتبات میں درج بعض بیانات کا زمانہ تقریباً ۲۰۰۰

۱۷ شاہ نامہ ۳: ۲۰، سکندر نامہ ص ۵۱۳ - ۵۳۸

۱۸ *Encyclopaedia of Religion and Ethics*, 1914, art. "Khidr"

By J. Friedlaender, vol. VIII P.P. 693 - 694

۱۹ سکندر نامہ پری ص ۵۲۶ - ۵۲۸

سے ۱۵۰۰ ق م بتایا جاتا ہے۔ طویل داستان میں جل جہنم طوفان عالمگیر طوفان نوح کے ہیرو اتناپشتیم (حضرت نوح کی طرف اشارہ ہے) کے پاس جاتا ہے تاکہ وہ اس بزرگ اور عقل کل سے جو اطاعت الہی کی بنا پر ابدی زندگی پا چکا ہے اپنے مردہ دوست ابانی کو زندہ کرنے کے لیے کوئی رہنمائی حاصل کر سکے۔ اتناپشتیم کو تلاش کرنے کے لیے جل جہنم دریاؤں کے دہانے کی کھوج لگانے کے لیے سفر کرتا ہے۔ دشوار گزار راستہ طے کرنے کے بعد وہ مشوکے تاریک پہاڑ (کوہ ظلمات) تک پہنچ جاتا ہے۔ پہاڑ کے دوسری طرف اس نے دیوی سمیتو کو پردہ اوڑھے ہوئے سمندر کے تحت (ممکن ہے جزیرۃ البحر مراد ہو) پر براہان پایا ہے جو اتناپشتیم تک رسائی کے لیے جل جہنم کو موت کا سمندر پار کرنے کے لیے ہمسایہ ملاح سے مدد لینے کی ہدایت کرتی ہے۔ اتناپشتیم کے پاس پہنچ کر جل جہنم کو وہ طوفان کی تمام تفصیلات سے آگاہ کرتے ہیں۔ اتناپشتیم اسے ایک جڑی کا پتہ دیتے ہیں جس کو کھا کر انسان کی جوانی لوٹ آتی ہے اور وہ ہمیشہ کے لیے زندہ رہتا ہے جل جہنم واپس ہوتا ہے تو ملاح اسے پانی سے نہلاتا ہے جہاں اسے جڑی مل جاتی ہے لیکن راستے ہی میں ایک سانپ اس سے جڑی چھین لیتا ہے۔ ماہوس ہو کر وہ ٹوٹنے کے بعد شہ ارک کی دیواروں کی تعمیر کا کام دوبارہ شروع کرتا ہے۔ ماہرین اثریات و حفريات کے دریافت کردہ کتبوں سے طوفان نوح کے بارے میں دلچسپ معلومات ملی ہیں جن سے ثابت ہوتا ہے کہ طوفان نوح ایک تاریخی صداقت ہے جل جہنم کی نظم میں واقعہ کی جو تصویر پیش کی گئی وہ قرآن اور احادیث سے حیرت انگیز مماثلت رکھتی ہے۔ مثلاً اس میں کہا گیا ہے کہ دیوتا علاقہ میں پھیلی ہوئی برائیوں سے ناراض ہوئے اور انہوں نے آبادی

Encyclopaedia of Religion and Ethics, London 1930, art,  
"Babylouians and Assyrians" By H. Zimmern vol. II. P. 314

Encyclopaedia of Religion and Ethics New York 1913  
art, Heroes and Hero-gods (Babyloniain) By T.G. Pinches vol. VII. P. 643

Encyclopaedia of Religion and Ethics New York 1930 art.

Babyloniains and assyrians by H. Zimmern vol. II pp 315-316



کو تباہ کرنے کا ارادہ کیا۔ تباہی سے پہلے انھوں نے زیوسد و نامی اطاعت کو انھیں (تانا پستیم) کو ایک کشتی بنانے کا حکم دیا اس نے کشتی تیار کی اور مال و اسباب اور اپنے آدمیوں اور جانوروں کو اس پر سوار کر لیا۔ اس کے بعد چھ دنوں اور چھ راتوں تک مسلسل بارش ہوتی رہی۔ ساری زمین غرقاب ہو گئی۔ کشتی کوہ نصیریہ سے جا لگی۔ ساتویں روز بارش ختم گئی تو تانا پستیم نے کشتی سے ایک فاختہ اڑائی جو واپس آگئی جس سے اندازہ ہوا کہ پانی ابھی نہیں اترتا ہے اس کے بعد کوہ کو اڑایا گیا وہ واپس نہیں آیا۔ طوفان کے بارے میں اس قسم کی تفصیلات ہماری روایات سے بہت حد تک ملتی جلتی ہیں۔ اگرچہ دونوں میں بعض اختلافات بھی موجود ہیں۔

بنی اسرائیل کے یہاں بھی ابدی زندگی کا تصور پایا جاتا ہے۔ چنانچہ ان کے یہاں ایلیاہ نبی جنھیں مسلمان حضرت الیاس علیہ السلام کہتے ہیں کے متعلق مشہور ہے کہ وہ زندہ ہیں ایلیاہ نبی یا حضرت الیاس بنی اسرائیل کے بادشاہ اخاب بن عمری جو بائیس برس بنی اسرائیل کا حکمران رہا ہے۔ کے زمانے میں مبعوث ہوئے۔ اخاب کا زمانہ قریباً ۸۷۵ ق م تا ۸۵۳ ق م مانا جاتا ہے۔ اس کے زمانے میں بنی اسرائیل میں بعل کی پرستش شروع ہو گئی۔ ان کی ہدایت کے لیے۔ اللہ تعالیٰ نے جلعاد کے ایک باشندہ ایلیاشبی کو مبعوث کیا۔ ایلیاہ نے بعل پرستی کے خلاف تبلیغ کی۔ کوہ کرل پر انھوں نے بنی اسرائیل کے لوگوں اور بعل دیوتا کے ساڑھے چار سو اور یسیرت مندر کے چار سو کاہنوں کو جمع کروا کر مخاطب کیا "تم کب تک دو خیالوں میں ڈالنا ڈول رہو گے اگر خداوند ہی خدا ہے تو اس کے پیرو ہو جاؤ اگر بعل ہے تو اس کی پیروی کرو۔" تورات میں حضرت الیاس کے اس بیان کو قرآن نے مؤثر اور تبلیغ انداز میں

سے موریس بوکائیے۔ بائبل قرآن اور سائنس اردو ترجمہ از ختار الحق صدیقی، دہلی اشاعت سوم ۱۹۸۸ء حواشی صفحات ۲۸۵ تا ۲۸۷ میں فاضل ترجمہ نے سر بیونارڈ وولے کی کتاب *Excavations at* سے اس کا تذکرہ کیا ہے۔ تاہم اردو میں ابھی تک حضراتی شہادتوں سے استنباد کرنے کا ذوق نایاب نہی کیا ہے۔ موجودہ دور میں اس کی زیادہ ضرورت ہے کہ مذہب کی ترجمانی میں جلد دستیاب شواہد کو کام میں لائے جاتی بات کو با وزن پایا جائے۔

*Encyclopaedia Biblica - A Dictionary of Bible, Edited by T.K. Cheyne and J. Sutherland Black London 1914 P. 1270*

سے تورات کتاب سلاطین باب ۲۹-۳۴، باب ۱۰ سے تورات کتاب سلاطین باب ۲۱

یوں ادا کیا ہے:

إِذْ قَالَ لِقَوْمِهِ أَلَا تَتَّقُونَ ۝  
 أَتَدْعُونَ بِلَهٍّ وَتَدْرُونَ أَحْسَنَ  
 الْخَالِقِينَ ۝ اللَّهُ رَبُّكُمْ  
 وَرَبُّ آبَائِكُمْ أَلَا ذُلٌّ لِيْنَ  
 بَابِ دَاوُدَ كَارِبٍ هِيَ . (الصفحات: ۱۲۲-۱۲۵)

بادشاہ اخاب اور ایلیاہ نبی کے درمیان ہونے والے اور بعل پرستی کے خلاف ان کی تبلیغ کا حال نبی اسرائیل کی تاریخ میں مفصل طور پر بیان کیا گیا ہے۔ ایلیاہ نبی کے بارے میں یہودیوں میں ایسی روایات ملتی ہیں جو ہمارے یہاں حضرت خضر یا حضرت ایاس کے بارے میں مشہور ہیں۔ یہی وجہ ہے کہ فریڈ لینڈر (Friedlaender) نے لکھا ہے کہ مسلمانوں نے خضر کا تصور یہودیوں سے اخذ کیا ہے۔ لیکن حقیقت یہ ہے کہ یہودیوں کے معتقدات اور مسلمانوں کی روایات میں فرق ہے۔ بابل اور سیمیریائی کتبات سے بھی مسلمانوں کی روایات کی تائید ہوتی ہے۔

حیات ابدی کا تصور اگرچہ چاروں قوموں میں موجود ہے لیکن اب حیات کی روایت صرف یونانیوں اور مسلمانوں کے یہاں ملتی ہے۔ اہل بابل میں اگرچہ سمندر اور پانی کا ذکر ملتا ہے مگر حیات ابدی کا سبب اس جڑی کو بتایا گیا ہے جو ہمیشہ کو پانی میں ملی تھی۔ قرآن حکیم میں حضرت خضر کی ابدی زندگی کے متعلق کوئی تصریح نہیں ہے، البتہ ایک صالح بندے کے بارے میں آیا ہے کہ اللہ تعالیٰ نے انھیں ایک مخصوص علم سے نوازا ہے چنانچہ جب حضرت موسیٰ علیہ السلام کو ان کے پاس جانے کا حکم ملا۔ تو حضرت موسیٰ نے ان کے پاس جا کر اس علم میں سے کچھ حصہ سکھانے کی درخواست کی انھوں نے جواب

Flavius Josephus, Antiquities of Jews, (Translated  
 by William Whiston) London Book VIII Chap XIII pp. 243-247  
 The Jewish Encyclopaedia, New York London 1916. art  
 "Elijah" vol V. 122-124.

دیا کہ آپ سے میرے افعال پر صبر نہ ہو سکے گا حضرت موسیٰ نے ساتھ بنا ہنسنے کا عزم ظاہر کیا لیکن جب اس صالح بندے نے اسی علم کی رہنمائی میں غریب ملاح کی سالم کشتی کا تختہ نکالا، ایک معصوم جان کو قتل کیا اور بغیر اجرت کے دیوار کھڑی کر دی تو حضرت موسیٰ ان تینوں چیزوں کی توجیہ نہ کیا۔ اور اعتراض کیا۔ آخر میں ان تینوں چیزوں کی توجیہ بتا کر صالح بندے نے آپ کو رخصت کر دیا قرآن حکیم میں اس صالح بندے کا نام مذکور نہیں ہے مگر احادیث صحیحہ میں ان کا نام خضر آیا ہے، حضرت خضر اور حضرت موسیٰ کی ملاقات کی تفصیلات صحیح احادیث میں منقول ہیں۔

حضرت خضر علیہ السلام کی نبوت، رسالت، ولایت اور حیات ہونے کے بارے میں علماء اسلام کے یہاں اختلاف موجود ہے۔ صوفیاء کے ایک طبقہ کا خیال ہے کہ حضرت خضر ولی ہیں۔ امام قشیری (۳۷۶-۴۶۵ھ) کہتے ہیں کہ حضرت خضر نبی نہیں ولی ہیں۔ امام ماوردی (المتوفی ۳۷۰ھ) کا بیان ہے۔ کہا جاتا ہے کہ حضرت خضر نبی ہیں۔ بعض لوگ کہتے ہیں ولی ہیں اور ایک رائے یہ ہے کہ وہ فرشتوں میں سے ایک فرشتہ ہیں جو آدمیوں کی صورت اختیار کرتے ہیں۔ لیکن امام نووی کے نزدیک آخری قول جس میں حضرت خضر کو فرشتہ کہا گیا ہے غریب، ضعیف یا باطل ہے۔ ابو الخطاب بن دحیہ (۵۴۲-۶۳۳ھ) کا قول ہے کہ ہم نہیں جانتے وہ فرشتہ ہیں یا نبی یا بندہ صالح ہیں۔ اکثر علماء کی رائے یہ ہے کہ حضرت خضر نبی ہیں۔ امام غزالی (المتوفی ۴۰۵ھ) کا کہنا ہے کہ تمام اقوال میں خضر مومنین میں بلکہ بعض علماء کا قول ہے کہ حضرت خضر کی نبوت کا اعتقاد زندگی کے عقدہ کا پہلا حل ہے کیونکہ زندگی ان کے غیر نبی ہونے کو اس خیال کا ذریعہ بناتے

سورۃ الکہف : ۶۰-۶۲

۲ صحیح البخاری۔ کتاب العلم، باب ما استحب للعالم اذا سئل ای الناس اعلم، الجزء الاول ص ۴۱-۴۲، کتاب التفسیر سورۃ الکہف، الجزء السادس ص ۱۱۰-۱۱۱، صحیح مسلم، کتاب الفضائل، فضائل الخضر۔

۳ الامارہ ۲ : ۲۸۹

۴ الامارہ ۲ : ۲۸۹

۵ الامارہ ۲ : ۲۸۹، تہذیب الاسماء واللغات : ۱۷۷، حیاة الحيوان الکبریٰ : ۱ : ۲۸۵

۶ تہذیب الاسماء واللغات : ۱۷۷، صحیح مسلم بشرح نووی، کتاب الفضائل، فضائل خضر، حیاة الحيوان الکبریٰ : ۱ : ۲۸۵

۷ الامارہ ۲ : ۲۸۹

ہیں کہ وہ نبی سے افضل ہوتا ہے جیسا کہ ان میں سے کسی کہنے والے نے کہا ہے۔

مقام النبوة فی برزخ قولی الرسول ودون الوالیؑ

امام نووی نے ان لوگوں کے قول کو ترجیح دی ہے جو کہتے ہیں کہ حضرت خضر نبی ہیں۔ ابن کثیر

(۱۳۰۱-۱۳۰۲ھ) نے خضرؑ کی نبوت پر سورۃ کہف سے چار دلیلیں فراہم کی ہیں۔ بعض

علماء کا کہنا ہے کہ اللہ تعالیٰ نے خضرؑ کی زبانی فرمایا ”وما فعلتہ عن امری“ اس کا مطلب

یہ ہے کہ انھوں نے یہ کام بہ حکم خدا انجام دیا۔ اس سے ثابت ہوتا ہے کہ ان پر وحی اتاری

تھی۔ اسی وحی کے مطابق انھوں نے ایک لڑکے کو قتل کیا۔ اگر غیر نبی ہوتے تو انسان

کو قتل کرنے کے لیے وحی یا ایہام پر عمل کرنا ان کے لیے ضروری نہ تھا اس لیے ان کی

نبوت کا انکار ممکن نہیں اور انکار کیسے ممکن ہو اس سے غیر نبی کا نبی سے زیادہ عالم ہونا لازم

آئے گا حدیث صحیح میں آیا ہے کہ اللہ تعالیٰ نے موسیٰؑ سے کہا ”بلی عبدنا خضر“ نیز نبی

غیر نبی کا تابع کس طرح ہو سکتا ہے۔ امام ابن حجر عسقلانی (۴۴۳-۵۲۲ھ) نے اسی لیے

کہا ہے کہ حضرت موسیٰؑ کے ساتھ ان کی جو باتیں ہوئیں وہ زیادہ تر اس شخص کے قول

کی درستی پر دلالت کرتی ہیں جو یہ کہتا ہے کہ وہ نبی تھے۔ مفسرین میں ابو حیان کہتے ہیں کہ

جبہور کی رائے یہ ہے کہ وہ نبی ہیں۔ امام زرخندی (۴۶۸-۵۳۸ھ) بھی اسی رائے کے

قائل ہیں۔ قریبی (المتوفی ۶۱۱ھ) اور علامہ آنوسی (المتوفی ۱۲۴۵ھ) بھی ان کی نبوت

کے قائل ہیں۔ صحیح رائے یہی معلوم ہوتی ہے کہ حضرت خضر نبی تھے البتہ حضرت عبد اللہ

بن عباس (۲۱-۶۶ھ) اور وہب بن منبہ کا قول ہے کہ وہ غیر مرسل نبی تھے۔

خضرؑ کی حیات کا مسئلہ بھی متنازعہ رہا ہے۔ محدثین کا ایک طبقہ ان کے حیات ہونے

۱۷۷۰: ۱۷۷۱

۲۸۸: ۲۸۹

۲۲۸: ۲۲۹

۲۸۹: ۲۹۰

۲۹۰: ۲۹۱

۲۲۸: ۲۲۹

۲۸۸: ۲۸۹

۲۸۸: ۲۸۹

کا انکار کرتا ہے جبکہ اکثر علماء اور صوفیاء ان کے حیات ہونے کے قائل ہیں۔ احادیث میں خضر کی حیات کا کوئی تذکرہ نہیں ہے اس سلسلہ میں جو احادیث بیان کی جاتی ہیں ان میں سے اکثر پر محدثین نے کلام کیا ہے۔ امام ابن حزم (۳۸۴ - ۴۵۶ھ) نے نظریہ حیات کو اسرائیلی افکار کے اثرات کا ثمرہ کہا ہے۔ امام ابن قیم (۴۹۱ - ۷۵۱ھ) کا کہنا ہے کہ وہ تمام احادیث جن میں حضرت خضر کی حیات کا ذکر ہے سب کی سب جھوٹی ہیں۔ ان کی زندگی کے متعلق ایک بھی حدیث صحیح نہیں ہے۔ شیخ محمد الدین شیرازی (المتوفی ۸۱۴ھ) کا بیان ہے کہ خضر و ایاس علیہما السلام کی عمر اور اس کی طوالت کے باب میں کوئی حدیث صحیح نہیں ہے۔ ملا علی قاری (المتوفی ۱۰۱۴ھ) موضوعات کا ذکر کرتے ہوئے لکھتے ہیں کہ انھیں (موضوعات) میں سے وہ تمام احادیث جو حضرت خضر اور ان کی زندگی سے متعلق ہیں سب کی سب جھوٹی ہیں۔ ان میں ایک حدیث بھی صحیح نہیں ہے۔ ابواکسین ابن المنادی (المتوفی ۲۳۲ھ) کا کہنا ہے کہ خضر کی بقاء کے باب میں کوئی حدیث صحیح نہیں ہے۔

اس سے خضر علیہ السلام کی حیات کی یکسر نفی بھی نہیں ہوتی۔ صحابہ اور تابعین کے ساتھ خضر کی ملاقات کے متعلق متعدد روایات منقول ہیں۔ ان میں سے اکثر پر محدثین نے کلام کیا ہے۔ علامہ ابن جوزی نے "عجالہ المنتظر فی شرح حال الخضر" میں ان روایات کو اعتراض کا ہدف بنایا ہے مگر دوسرے محدثین کے نزدیک ان میں سے بعض روایات صحیح بھی ہیں۔

جو علماء حضرت خضر کی حیات کے منکر ہیں۔ ان میں امام بخاری (۱۹۷ - ۲۵۶ھ) محدث ابراہیم حربی (۱۹۸ - ۲۸۵ھ) امام علی بن موسیٰ رضا (۱۵۶ - ۲۰۸ھ) ابوالحسن منادی، ابن حزم، ابن جوزی اور ابن قیم شامل ہیں قاضی ابوبکر ابن العربی (المتوفی ۵۱۴ھ) کا بیان ہے کہ

۱۔ امام ابن حزم - افضل فی الملل والایواء والنحل، دار المعرفۃ بیروت لبنان الطبعة الثانیة ۱۳۹۵ھ / ۱۹۷۵ء (المجلد الثانی) ص: ۱۸۰  
 ۲۔ امام ابن قیم الجوزیری - المنار المتیق تحقیق عبدالفتاح ابو غدہ مکتبۃ المطبوعات الاسلامیہ حلب الطبعة الثانیة ۱۴۰۲ھ / ۱۹۸۲ء ص: ۷۷  
 ۳۔ شیخ محمد الدین شیرازی - سفر السعادة علی ہاشم کشف الترمذ - مطبع مصطفیٰ البیاتی العلیی واولادہ بصرہ القاہرہ ۱۳۴۰ھ / ۱۹۵۱ء  
 ۴۔ ملا علی قاری - الموضوعات البکیر، المطبع الرفیع المحببائی دہلی ۱۳۱۵ھ ص: ۹۶ - ۹۷  
 ۵۔ حیات الحيوان الکبریٰ ۱: ۴۸۴۔

۶۔ حیات الحيوان الکبریٰ ۱: ۸۵، قصص الانبیاء ۲: ۳۳، ۳۹، ۵۰، الاصابہ ۲: ۲۱۹

حضرت خضر علیہ السلام نے پہلی صدی ہجری کے اختتام سے پہلے وفات پائی۔ امام بخاری سے حضرت خضر کے زندہ ہونے کے متعلق سوال کیا گیا تو انھوں نے جواب دیا ”ایسا کس طرح ممکن ہے رسول اللہ صلی اللہ علیہ وسلم نے تو فرمایا ہے۔

لا یبقی علی رأس مئة سنة من  
هو الیوم علی ظہر الارض احد  
صدی کے خاتمہ پر ان میں سے کوئی باقی  
نہیں بچے گا جو اس وقت زمین پر موجود ہیں۔

امام ابراہیم حربی سے بھی منقول ہے کہ حضرت وفات پا چکے ہیں۔ ابو الحسین بن المنادی، علی بن موسیٰ الرضا ابوعلی بن القرار الحنبلی (المتوفی ۲۵۸ھ) ابو طاہر بن العبادی ابو الفضل بن ناصر ابو بکر بن محمد بن الحسین النقاش (۲۶۶ھ - ۳۵۱ھ) بھی حضرت خضر کی وفات کے قابل ہیں۔ علامہ ابن جوزی نے کہا ہے کہ خضر کے زندہ نہ ہونے پر چار چیزیں دلالت کرتی ہیں (ا) قرآن (ب) سنت (ج) اجماع محققین (د) عقل۔ انھوں نے قرآن کی آیت وما جعلنا لبشر من قبلك الخلد..... الخ، متفق علیہ حدیث ارا نیکم یلتکم ہذا فان علی رأس مئة سنة منها لا یبقی علی ظہر الارض ممن هو الیوم (علیہا) احد اور مسلم کی حدیث ”ما من نفس منقوسة یتا بقی علیہا مئة سنة وہی یومئذ حیة“ سے استشہاد کیا ہے۔ اجماع محققین میں انھوں نے امام بخاری، امام علی بن موسیٰ رضا، امام ابراہیم حربی اور دوسرے علماء کے متعلق لکھا ہے کہ ان سب نے حضرت خضر کے زندہ ہونے سے انکار کیا ہے۔ اس کے علاوہ انھوں نے دس عقلی دلیلوں سے بھی خضر کی حیات کے تصور کو مسترد کیا ہے۔ ابو حیان کا بیان ہے کہ جمہور کی رائے یہ ہے کہ وہ وفات پا چکے ہیں۔ امام ابن قیم کا کہنا ہے کہ کئی ائمہ سے یہی سوال کیا گیا تو انھوں نے جواب میں قرآن مجید کی یہ آیت پڑھی:

وَمَا جَعَلْنَا لِبَشَرٍ مِنْ قَبْلِكَ  
الْخُلْدَ اَفَاَنْ مِتَّ فَمِمْ  
ہم نے آپ سے پہلے کسی بشر کو دائمی  
زندگی نہیں دی۔ اگر آپ وفات پائیں کیا  
یہ لوگ ہمیشہ رہیں گے۔ (الانبیاء: ۳۷)

۱۔ حیاة الخیوان الکبریٰ ۱: ۲۸۲

۲۔ النار المنیف ۶۸

۳۔ النار المنیف ص ۶۹-۷۰

۴۔ الزہر النقر ص ۸۶، ۸۹

۵۔ النار المنیف ص ۶۸

۶۔ الزہر النقر ۸۵

امام ابن تیمیہ (۶۶۱-۷۲۸ھ) سے عام طور پر یہی نقل کیا جاتا ہے کہ وہ حیات خضر کے منکر ہیں۔ لیکن ان سے ایسی رائے بھی منقول ہے جس میں خضر کی وفات کے قائلین کی دلیل پر گرفت کی گئی ہے۔

علماء کی اکثریت کا خیال ہے کہ حضرت خضر زندہ ہیں۔ صحیح مسلم میں ایک حدیث ہے کہ دجال مدینہ منورہ سے متصل ایک مقام پر پہنچے گا تو ایک صالح انسان اس کے پاس جا کر کہے گا ”میں گواہی دیتا ہوں کہ تم وہی دجال ہو جس کی خبر ہم کو رسول اللہ صلی اللہ علیہ وسلم نے دی ہے“ دجال لوگوں سے کہے گا کہ اگر میں اس شخص کو تمہارے سامنے قتل کر دوں تو کیا تم میرے معاملے میں شک کرو گے۔ لوگ جواب دیں گے ”نہیں“ اس کے بعد دجال اسے قتل کرے گا پھر اسے دوبارہ زندہ کرے گا۔ زندہ ہونے کے بعد صالح انسان کہے گا قسم اللہ کی اب تو مجھے تمہارے بارے میں زیادہ یقین ہوا کہ تم ہی دجال ہو۔ پس دجال اسے قتل کرنے کا ارادہ کرے گا مگر وہ قابو نہیں پائے گا۔ حدیث کے راوی ابراہیم بن سفیان کا کہنا ہے کہ یہ صالح انسان خضر علیہ السلام ہوں گے۔ صحیح مسلم کے شارح امام نووی کا بیان ہے کہ اس حدیث سے حضرت خضر علیہ السلام کا حیات ہونا ظاہر ہے۔ امام ثعلبی کہتے ہیں کہ تمام اقوال کے مطابق خضر علیہ السلام معمر نبی ہیں اور لوگوں کی آنکھوں سے پوشیدہ ہیں۔ شیخ ابن الصلاح (۵۷۷-۶۴۳ھ) کا کہنا ہے کہ جمہور علماء اور صحابین کے نزدیک وہ (خضر) زندہ ہیں۔ عام لوگ بھی انھیں کے ہم رائے ہیں صرف

۱۔ شیخ الاسلام امام ابن تیمیہ۔ مجموع فتاویٰ، جمع و ترتیب عبدالرحمن بن محمد بن قاسم العاصمی النجدی، المکتبۃ دار ابن محمد، مکہ، تفرابرہ ۱۳۷۵ھ، ۲۷: ۱۰۰۔

۲۔ مجموع فتاویٰ ۲: ۳۳۷-۳۴۰۔

۳۔ صحیح مسلم بشرح نووی، کتاب الفتن باب ذکر الدجال، تہذیب الاسماء واللغات ۱: ۱۷۷۔

۴۔ صحیح مسلم بشرح نووی، کتاب الفتن باب ذکر الدجال، تہذیب الاسماء واللغات ۱: ۱۷۷، تاریخ الختمین ۱: ۱۲۱۔

۵۔ صحیح مسلم بشرح نووی، کتاب الفتن باب ذکر الدجال، تہذیب الاسماء واللغات ۱: ۱۷۷۔

۶۔ قصص الانبیاء المسی بالقرآن ص ۲۷۷

بعض محدثین کو اس سے انکار ہے۔ امام نووی کا بیان ہے کہ جمہور علماء کی رائے ہے کہ وہ ہمارے درمیان زندہ ہیں اور یہ رائے صوفیہ، صلحاء اور عرفاء کے نزدیک متفق علیہ ہے۔ خضر کو دیکھنے ان سے ملاقات کرنے، سوال و جواب کرنے اور پاک اور متبرک مقامات پر ان کی موجودگی کے بارے میں ان کی حکایات اتنی زیادہ اور مشہور ہیں کہ انھیں نہ شمار کیا جاسکتا ہے اور نہ چھپایا یا ہی جاسکتا ہے۔

صوفیہ کے یہاں عام خیال یہ ہے کہ حضرت خضر بقید حیات ہیں۔ شیخ عبداللہ بن احمد یافعی (المتوفی ۶۹۶ھ) کا عقیدہ تھا کہ خضر زندہ ہیں۔ ان کے سامنے امام بخاری اور ابراہیم حرنی کے انکار کا ذکر کیا گیا تو غضبناک ہو کر بولے مجھے اس شخص پر غصہ آتا ہے جو یہ کہتا ہے کہ ان کی وفات ہوئی ہے۔ ایک بڑے بزرگ کا کہنا ہے کہ جبل کی انتہا یہ ہے کہ کوئی شخص خضر اور الیاس کے وجود کا منکر ہو۔ مرآة الاسرار کے مصنف نے بھی الیاس اور خضر علیہما السلام کے وجود کے انکار کو جبل کی انتہا کہا ہے۔

حضرت خضر علیہ السلام کی حیات اور وفات کی تائید میں فریقین نے جو دلائل دئے ہیں ان کا بغور جائزہ لینے پر معلوم ہوتا ہے کہ ان کی حیات کے منکرین کے دلائل میں وزن نہیں ہے۔ انھوں نے قرآن حکیم کی آیت ”وما جعلنا للبشر من قبلك الخلد اذ ان مت فہم الخلدون“ سے استدلال کیا ہے لیکن یہ استدلال درست نہیں ہے آیت کریمہ میں عام انسانوں کے بقائے دوام کی نفی کی گئی ہے۔ معلوم ہے کہ حضرت عیسیٰ رسول اللہ صلی اللہ علیہ وسلم سے پہلے سبعوت کیے گئے تھے۔ لیکن اللہ تعالیٰ نے ان کی موت موخر کر کے انھیں آسمان پر اٹھا لیا جس طرح آیت کریمہ سے حضرت عیسیٰ کی موت پر دلیل لانا صحیح نہیں ہے اسی طرح حضرت خضر یا حضرت الیاس کی موت پر استدلال کرنا درست نہیں ہے۔

۱۔ ابن الصلاح - فتاویٰ ابن الصلاح، ۲۸، تہذیب الاسماء واللغات ۱: ۱۷۷، صحیح مسلم بشرح

نووی کتاب الفضائل، فضائل الخضر، حیات الحيوان الكبرى ۱: ۲۸۴

۲۔ تہذیب الاسماء واللغات ۱: ۱۷۶-۱۷۷

۳۔ الزہر النفوس ص ۱۶۱

۴۔ مرآة الاسرار ۱: ۳۵

۵۔ رسالہ ابدالیہ ص ۲۸



ہے۔ احادیث رسول میں سے منکرین حیات متفق علیہ حدیث ” فان علی راس مئة سنة لا یبقی علی ظہر الارض ممن ھو الیوم (علیہا) احد“ اور مسلم میں اسی مضمون کی حدیث ” ما من نفس منقوسة یا قی علیہا مئة سنة وہی یومئذ حیة“ سے استشہاد کیا ہے۔ مگر یہ استدلال بھی کمزور ہے۔ ممکن ہے حضرت خضر اس وقت زمین پر نہیں سمندر یا دریا میں کسی کشتی پر رہے ہوں گے۔ صحیحین کی روایات میں دجال اور جسامہ کا ذکر بالتفصیل موجود ہے۔ دونوں عہد نبوی میں موجود تھے اور آج تک زندہ ہیں۔ جب ان کی موت پر ان احادیث سے استدلال نہیں کیا جاتا تو حضرت خضر کی موت پر ان سے استدلال کرنا کیسے درست ہے۔ ہماری اس رائے کی تائید خود امام ابن تیمیہ کے ایک فتویٰ سے بھی ہوتی ہے۔ علامہ ابن جوزی نے حضرت خضر کی حیات کے انکار میں جو دس عقلی دلیلیں دی ہیں ان میں بھی کوئی جان نہیں ہے۔ پھر حضرت خضر سے بے شمار لوگوں کی ملاقات کے واقعات صحیح طریقوں سے منقول ہیں انھیں روایت یا درایت کے کسی اصول سے رد نہیں کیا جاسکتا۔ خود کبار محدثین نے کثرت طرق کے ساتھ انھیں نقل کیا ہے ان دلائل کی روشنی میں حضرت خضر کا حیات ہونا اقرب الی الصواب معلوم ہوتا ہے۔

تصوف میں حضرت خضر کا مقام و مرتبہ کسی سے پوشیدہ نہیں ہے۔ صوفیہ کو ہر دور میں ان کی ذات سے دلچسپی یا ان کی تلاش و جستجو رہی ہے یہی وجہ ہے کہ صوفیہ کی کتابوں میں کسی نہ کسی صورت میں ان کا ذکر آتا ہے۔ ان کے بارے میں کتب تصوف میں جو تفصیلات آتی ہیں وہ ایک بحث طلب موضوع ہیں۔ لیکن موضوع کی مناسبت سے صوفیہ کے افکار و واقعات کا ذکر ضروری ہے۔

شیخ نجمی الدین ابن عربی کا بیان ہے کہ حضرت خضر کا تعلق اولیاء اللہ کے اس طبقہ سے ہے جو ”مفردان“ کہلاتا ہے۔ بعثت سے پہلے رسول اللہ صلی اللہ علیہ وسلم کا تعلق بھی ”مفردان“ سے تھا۔ ابدال کی طرح چونکہ حضرت خضر بھی عام لوگوں سے اوجھل رہتے ہیں اس لیے انھیں ”رئیس الابدال“ کہا جاتا ہے۔ بعض صوفیہ انھیں ”نقیب الاولیاء“ کہتے ہیں صوفیہ

لہ مجموعہ فتاویٰ ۲: ۳۳۹-۳۴۰

لہ محمد داراشکوہ۔ سفینۃ الاولیاء مطبعہ نوکلشور کراچور بار دوم ۱۹۷۰ء ص ۵۷

لہ امام غزالی۔ احیاء علوم الدین۔ مکتبہ مصطفیٰ البابی العلیی واولادہ بمصر القاہرہ ۱۹۳۹ء ص ۱: ۲۶۷-۲۶۸

کے بقول ان کے ساتھ بڑی عمر کے دس بزرگ ہوتے ہیں۔ یہ لوگ حضرت خضر کی خدمت کرتے ہیں۔ خاص طور پر بیماری میں ان کا بہت خیال رکھتے ہیں۔

صوفیہ کے بیان کے مطابق حضرت خضر لوگوں کی تعلیم و تادیب کے لیے مقرر ہیں۔ اس سلسلہ میں مولانا یعقوب چرنی کہتے ہیں کہ ابتدائے حال میں میرے دل میں حصول تعلیم کے لیے سفر کا شوق پیدا ہوا لیکن اسباب میسر نہ تھے چنانچہ میں متوجہ ہوا تو خواب میں خواجہ خضر کو فرماتے ہوئے سنا کہ حصول علم کے لیے نکلو جہاں اور جب حاجت پیش آئے مجھے یاد کرنا میں نے یہی کیا بعد میں مجھے خبر ہوئی کہ یہ خواب رضائی تھا۔ شیخ عبدالوہاب شترانی (۱۸۹۲-۱۹۶۵) کا کہنا ہے کہ حضرت خضر مشائخ سے حالت بیداری میں ملاقات کرتے ہیں اور مردوں کو خواب میں آکر تصوف کی تعلیم دیتے ہیں کیونکہ وہ لوگ حالت بیداری میں خضر کے دیدار کی تاب نہیں لاسکتے بلکہ حضرت خضر سے ملاقات کے لیے ضروری ہے کہ صوفی کل کے لیے کوئی خیر اٹھانہ رکھے۔

تصوف کی کتابوں میں حضرت خضر سے ملاقات کا شرف حاصل کرنے کے لیے مخصوص عبادات کا ذکر بھی ملتا ہے۔ شیخ نظام الدین اولیاء (۶۲۵-۶۷۵) نے اس مقصد کے حصول کے لیے ایک خاص نماز "صلوٰۃ الخضر" کا ذکر کیا ہے۔ دس رکعت پر مشتمل صلوٰۃ الخضر پانچ سلاموں کے ساتھ ظہر کی نماز کے بعد پڑھی جاتی ہے۔ اس میں قرآن مجید کی آخری دس سورتوں کی قرأت کی جاتی ہے۔ شیخ کا کہنا ہے کہ جو شخص اس نماز کو پابندی کے ساتھ ادا کرتا رہے گا اس کی ملاقات حضرت خضر کے ساتھ ضرور ہوگی۔

= شاہ ولی اللہ دہلوی - النوادر مشمولہ المسلسلات مکتبہ مجویہ سہارنپور ۱۳۸۵ھ / ۱۹۶۵ء ص ۷۵

۱۷ رسالہ ابدالیہ ص ۲۹

۱۸ رسالہ ابدالیہ ص ۲۵-۲۹

۱۹ شیخ عبدالوہاب شترانی - تنبیہ المفترین المطبوعۃ المینیہ مصر ۱۳۱۱ھ / ۱۳۲۲ء ص ۵۴

۲۰ تنبیہ المفترین ص ۵۴

۲۱ امیر حسن علاسجری - فوائد القواد مطبع نوکلشور لکھنؤ بار چہارم ۱۳۲۶ھ / ۱۹۰۷ء ص ۲۱

۲۲ فوائد القواد ص ۲۱

شیخ قطب الدین بختیار کاکی (۵۸۳-۶۴۴ھ) کے آبائی قصبہ اوش کی ایک غیر آباد مسجد کے بارے میں مشہور تھا کہ اس میں جو کوئی ایک مخصوص دوکانہ ادا کرتا ہے اس کی ملاقات حضرت خضر سے ہوتی ہے۔ چنانچہ شیخ قطب الدین بختیار کاکی نے ماہ رمضان کی ایک رات اس مسجد میں دو رکعت نماز پڑھی اور اس کے بعد مسجد کے منارے پر جسے ہفت منارہ کہتے تھے ہفت دعا (ایک خاص دعا) پڑھی۔ اسی رات انھیں اس مسجد میں حضرت خضر کے پیچھے نماز تراویح پڑھنے کا شرف حاصل ہوا۔

حضرت خضر کے ساتھ صوفیہ کی ملاقاتوں کا تذکرہ ادب تصوف میں عام ہے۔ بہت سے بزرگوں کے متعلق کہا جاتا ہے کہ انھیں حضرت خضر سے ملاقات کا شرف حاصل تھا۔ بعض صوفیہ نے ان سے خرقہ طریقت پایا ہے اور بعض کو مخصوص اوراد و وظائف بھی ملے۔ شیخ محمد بن علی المعروف بہ حکیم ترمذی (المتوفی ۳۲۰ھ) کے بارے میں ان کے مرید شیخ ابوبکر وراق (المتوفی ۳۴۷ھ) بیان کرتے ہیں کہ حضرت خضر بہ التوار کو ان سے ملنے آیا کرتے تھے۔ دونوں میں تبادلہ خیال ہوتا تھا اور دونوں ایک دوسرے کا حال پوچھتے تھے۔ شیخ ابوبکر کتانی (المتوفی ۳۲۲ھ) کے بارے میں مشہور ہے کہ وہ حضرت خضر کے مصاحبین میں سے تھے۔ بعض بزرگوں کے بارے میں آیا ہے کہ انھوں نے خرقہ طریقت حضرت خضر سے پایا ہے۔ شیخ محی الدین ابن عربی کو بھی حضرت خضر سے خرقہ طریقت ملا تھا۔ بعض بزرگوں سے منقول ہے کہ انھوں نے اوراد و وظائف کی تعلیم حضرت خضر سے پائی ہے مثلاً شیخ ابراہیم التیمی (المتوفی ۹۲۱ھ) کو حضرت خضر نے مسجات عشر (ایک مخصوص تسبیح) کی تلقین کی اور آخر میں کہا کہ مجھے رسول اللہ صلی اللہ

لہ فؤادہ وادوم ۱۲۳، سید محمد بنی مبارک علوی کرمانی۔ سیر الاولیاء اسلام آباد / لاہور ۱۳۹۵ھ ۶۱۹ء ص ۶۱

لہ سیر الاولیاء ص ۶۱

لہ شیخ ابوالحسن علی بن عثمانی الجلالی البوری۔ کشف المحجوب اسلام آباد ۱۹۷۷ء ص ۱۲۹، سفینۃ الاولیاء بنی بکر حکیم ترمذی

لہ سفینۃ الاولیاء ص ۱۱۱ J.S. Trimmingham - The Sufi orders in

Islam, Oxford University Press 1973 P.P. 42, 63, 114, 262, 279

لہ مولانا عبد الرحمن جامی، نفاذ الانس، مطبع لوکسٹورک پور ۱۸۹۳ء ص ۳۵۷، سفینۃ الاولیاء ص ۶۷

علیہ وسلم نے اس کی تعلیم دی ہے۔ شیخ ابراہیم بن ادہم (المتوفی ۱۶۲ھ) کو حضرت خضر نے اسم اعظم سکھایا اور چند نصیحتیں کیں۔ ایک اور بزرگ کا بیان ہے کہ طریقہ سناذلیہ کے اذکار و اوراد انہیں آنحضرت صلی اللہ علیہ وسلم سے بذریعہ خضر ملے جبکہ دونوں ان کے سامنے متشکل ہوئے تھے۔

صوفیہ کے یہاں حضرت خضر کی شناخت کا مسئلہ چنداں دشوار نہیں ہے بعض بزرگ انہیں دیکھتے ہی پہچان لیتے ہیں۔ شیخ عبدالقادر جیلانی (۱۱۶۶ھ - ۱۲۰۶ھ) ایک روز منبر پر علوم و معارف بیان کر رہے تھے کہ وہاں سے حضرت خضر گزرے۔ انہیں دیکھ کر شیخ جیلانی نے کہا ”اے اسرائیلی آؤ اور ایک محمدی کا کلام سن لو“ بعض عارفین نے ان کی شناخت کی نشانی یہ بتائی ہے کہ ان کے ہاتھ کی بیخ وانی انگلی دوسرے لوگوں کی انگلی کی طرح لمبی نہیں بلکہ انگشت شہادت کے برابر ہے۔ ایک اور رائے یہ ہے کہ ان کے دائیں ہاتھ کے انگوٹھے میں ہڈی نہیں ہے چنانچہ مصافحہ کرتے وقت جو لوگ ملاقاتی کا انگوٹھا دیا دیتے ہیں وہ حضرت خضر کی شناخت کے لیے ایسا کرتے ہیں۔

حدیث و تصوف کی کتابوں میں حضرت خضر کے خد و حال اور ان کے اخلاق و عادات کے بارے میں جو تفصیلات ملتی ہیں۔ ان کے مطابق حضرت خضر دراز قامت، کبیر قامت اور باریک سر ہیں۔ سر اور داڑھی کے بال سفید ہیں۔ ان کے جسم کی ہڈیاں بڑی بڑی شانے چوڑے اور سینہ کشادہ ہے۔ ایک اور روایت کے مطابق حضرت خضر بلند قامت، مردوش، سبزی ماٹل، دراز مو، تنگ عارض، کشادہ ابرو، ہاتھ پاؤں

۱۔ احیاء علوم الدین ۳: ۲۶، شیخ عبدالرؤف المناوی، الکواکب الدرریہ، تصحیح محمود حسن ریح مصر ۱۳۵۶ھ، ۶: ۱۲۵، ۱۴۰: ۱

۲۔ الکواکب الدرریہ ۱: ۱۴۳، کشف المحجوب ص ۹۷

۳۔ ابو محمد عبدالاحد۔ اوراد الصوفیہ، خلافت پر سین بیسی ص ۱۶-۱۷

۴۔ شیخ محمد دافع ثانی۔ المنتخبات من المکتوبات مکتوبہ استنبول ترکی ۱۹۵۷ء ص ۱۵۱، بعض علماء کے نزدیک شیخ جیلانی

کا یہ کلام حضرت خضر کے اسرائیلی ہونے کی دلیل ہے لیکن یہ رائے عمل نظر ہے کیونکہ یوسفی یعنی اسرائیل کی طرف ہجرت تھی اور حضرت

خضر ان کے تہمین میں سے نہیں تھے۔ دیکھئے مجموع فتاویٰ ۱۱: ۷۵، ۷۷، عبداللہ بن شوذب کا قول ہے کہ خضر اولاد فارس سے اور

امیاس بنی اسرائیل سے ہیں۔ دیکھئے قصص الانبیاء المسمی بالمرسل ص ۲۷، تاریخ الطبری ۱: ۲۲۰، الکامل فی تاریخ ۱۰: ۱۶۰

۵۔ رسالہ ابراہیم ص ۲۹

۶۔ الاصابہ ۲: ۳۱۱

قدر سے سخت، نرم خو، غمزہ لبسام، کم التفات، سبک گام، کوتاہ جامہ، کہنہ دستار، درشت جامہ بے تکلف اور بے رعونت ہیں۔ اچانک نمودار ہوتے ہیں معلوم نہیں ہوتا کہاں سے آئے اس طرح غائب ہوتے ہیں کہ پتہ نہیں چلتا کہاں گئے۔ ان کا لباس ایک ازار اور ایک چادر ہے جو کبھی بوسیدہ نہیں ہوتے۔ ایک روایت کے مطابق وہ محرم کی طرح دو موٹے کپڑوں میں ملبوس ہوتے ہیں۔

صوفیہ کا بیان ہے کہ حضرت خضر بازار میں گھوم کر کوئی چیز خریدتے ہیں اور پھر اسے بیچتے ہیں۔ وہ دالوں کے بھیس میں ہوتے ہیں اور دلائی کر کے اجرت لیتے ہیں۔ ایک بیان میں کہا گیا ہے کہ حضرت خضر بیت المقدس میں باب الرحمة اور باب الاسباط کے درمیان رہتے ہیں۔ بخارا کے مشائخ کا بیان ہے کہ ماہ رجب کی پہلی جمود کو حضرت خضر بخارا میں ہوتے ہیں۔ اس خوشی میں بخارا اور سمرقند والے اس دن تہوار مناتے ہیں ایک دوسرے سے ملاقات کرتے ہیں اور اس امید میں ایک دوسرے سے مصافحہ کرتے ہیں تاکہ حضرت خضر کو پا سکیں۔

مولانا یعقوب چرنی کے بقول حضرت خضر شریعت محمدی صلی اللہ علیہ وسلم پر عمل پیرا ہیں نیز ان کے مطابق حضرت خضر و حضرت الیاس جملہ اولیاء غیب و شہادت اہل سنت و الجماعت کے مذہب پر ہیں۔ مرآة الاسرار میں تصوف کی ایک مشہور کتاب عروہ کے حوالے سے آیا ہے کہ اس زمانہ میں (۱۷۲۱ء) جب عروہ لکھی جا رہی تھی، حضرت خضر، قطب اور ابدال امام شافعی کے مسلک کے مطابق نماز ادا کرتے تھے۔ شیخ مجدد الف ثانی (۱۵۶۱-۱۰۳۲ھ) نے ایک مرتبہ حضرت خضر سے پوچھا کہ کیا آپ امام شافعی (۱۵۰-۲۰۴ھ) کے مذہب کے موافق نماز ادا کرتے ہیں انہوں نے جواب دیا کہ ہم شریعت کے ساتھ نہیں ہیں لیکن چونکہ قطب مار کے کام ہمارے ذمہ میں اور قطب مار امام شافعی کے مذہب پر ہے اس لیے ہم اس کے پیچھے

۱۔ سید مظفر علی شاہ - جواہر غیبی ، مطبع نوکلشور ۱۸۹۵ء ص ۲۵۲

۲۔ الکوکاب الدریدہ ۲۲۹: ۱

۳۔ الاصابہ ۲: ۳۱۱

۴۔ رسالہ ابدالیہ ص ۳۳

۵۔ مرآة الاسرار ۱: ۳۵

۶۔ تاریخ انجمنیں ۱: ۱۲۱

۷۔ رسالہ ابدالیہ ص ۳۳-۳۴

۸۔ مجدد الف ثانی - مکتوبات امام ربانی - کراچی / راستبول ۱۳۹۵ھ مکتوب ۲۸۲: ۱ ۵۳۲: ۵۳۳

امام شافعی کے مذہب کے مطابق نماز ادا کرتے ہیں۔

ادب تصوف میں حضرت خضر کے اخلاق و عادات کے بارے میں اور بھی تفصیلاً ملتی ہیں جنہیں بخوف طوالت اس وقت نظر انداز کیا جاتا ہے۔

خلاصہ کے طور پر کہا جاسکتا ہے کہ حضرت خضر کے معجزاتی اور یقینہ حیات ہونے کے حق میں مضبوط دلائل ہیں۔ آپ کو حضرت موسیٰ کی امت میں شامل ماننا ضروری نہیں کیوں کہ بنی اسرائیل سے آپ کا تعلق ثابت نہیں۔ سورہ کہف میں ان کے واقعے سے یہ دلیل بھی نہیں لائی جاسکتی کہ کوئی شخص انبیاء کی لائی ہوئی شریعت سے بے نیاز ہو سکتا ہے۔ یوں بھی حضرت موسیٰ کی بعثت بنی اسرائیل کے لیے خاص تھی لہذا حضرت خضر کے لیے ان کا پیروکار ہونا ضروری نہ تھا۔ جبکہ رسول اللہ صلی اللہ علیہ وسلم کی بعثت قیامت تک کے لیے تمام انسانوں اور جنوں کے لیے عام ہے۔ حضرت خضر بھی اس سے مستثنیٰ نہیں ہیں۔ ہمارے اس قول کی تائید اس سے بھی ہوتی ہے کہ بعض صوفیہ نے انھیں مسلک شافعی کا پیروکار بتایا ہے۔ اسی طرح آب حیات یا چشمہ حیوان کے تصور کو بھی شاعری کہہ کر رد نہیں کیا جاسکتا بلکہ مفسرین، محدثین، مورخین کی ایک جماعت اور صوفیہ نے اسے ایک امر واقعہ کی حیثیت سے تسلیم کیا ہے۔ بحث کے آخر میں یہ بتانا ضروری معلوم ہوتا ہے کہ حضرت خضر کی وفات یا حیات کا مسئلہ ایمانیات یا عقائد سے کوئی تعلق نہیں رکھتا ایمان و عقیدہ کی اساس حکمت پر ہوتی ہے۔ قرآن و سنت میں جناب خضر کی حیات یا وفات کے متعلق ایسی کوئی خبر نہیں ہے جسے حکمت کے درجہ میں رکھا جاسکتا ہے۔

سہ مجدد الف ثانی۔ مکتوبات امام ربانی۔ کراچی / استانبول ۱۹۶۶ء مکتوب ۲۸۲ : ۱ ۵۳۲ : ۵۳۲۰

## عہد نبوی کے غزوات و سرایا

ڈاکٹر رؤفہ اقبال صاحبہ نے اس تصنیف میں اسلام کے نظریہ جہاد پر اسلامی موقف کی بے لاگ ترجمانی کی ہے اور اس پر کیے جانے والے اعتراضات کا مسکت اور مدلل جواب دیا ہے۔

۱۹ صفحہ کی طباعت۔ صفحات ۲۴۷ قیمت ۲۵ روپے

ملنے کا پتہ: ادارہ تحقیق و تصنیف اسلامی۔ پان والی کوٹھی۔ دودھ پور۔ علی گڑھ ۲۰۲۰۰۲